



KERALA STATE COMMISSION FOR PROTECTION OF CHILD RIGHTS

T.C. 14/2036, VanrossJn, University P.O,
Thiruvananthapuram – 34
e-mail : pro.cpcr@gmail.com
Phone : 0471 – 2326603/04/05

22.02.2021

ബാലനീതി നിയമം പ്രകാരം അധികാരം പൊലീസിന് മാത്രം ലഹരി വിൽപ്പനയ്ക്ക് കേസെടുക്കാൻ എക്സൈസിനും അധികാരം നൽകണമെന്ന് ബാലാവകാശ കമ്മീഷൻ

ലഹരിപദാർത്ഥങ്ങൾ വിൽക്കുന്നതും കൈവശം വയ്ക്കുന്നതും സംബന്ധിച്ച കുറ്റകൃത്യങ്ങൾ ചുമത്തി കേസെടുക്കാനുള്ള അധികാരം എക്സൈസ് വകുപ്പിന് കൂടി നൽകണമെന്ന് സംസ്ഥാന ബാലാവകാശ സംരക്ഷണ കമ്മീഷൻ ഉത്തരവായി. എക്സൈസിനെ അധികാരപ്പെടുത്തിയുള്ള ഉത്തരവ് ആഭ്യന്തരം, നികുതി വകുപ്പ് സെക്രട്ടറിമാർ പുറപ്പെടുവിക്കണം. കമ്മീഷൻ ചെയർമാൻ കെ. വി മനോജ്കുമാർ, കെ. നസീർ, റെനി ആന്റണി, സി. വിജയകുമാർ എന്നിവർ ഉൾപ്പെട്ട ഫുൾ ബഞ്ചിന്റേതാണ് ഉത്തരവ്.

വൈദ്യപരിശീലനം ലഭിച്ച വ്യക്തിയുടെ ഉത്തരവിലൂടെ ലഹരി പദാർത്ഥങ്ങളോ മയക്കുമരുന്നോ കൈവശം വയ്ക്കുകയോ വിൽക്കുകയോ എത്തിക്കുകയോ ഇതിനായി കുട്ടികളെ ഉപയോഗിക്കുകയോ ചെയ്താൽ ഏഴ് വർഷം വരെ കഠിനതടവും ഒരു ലക്ഷം രൂപ പിഴയുമാണ് ശിക്ഷ. ബാലനീതി നിയമം 77, 78 വകുപ്പുകൾ പ്രകാരമുള്ള ഇത്തരം കുറ്റകൃത്യങ്ങൾക്ക് നിലവിൽ കേസെടുക്കാൻ പൊലീസിന് മാത്രമാണ് അധികാരമുള്ളത്. എക്സൈസ് വിഭാഗത്തിന് കൂടി അധികാരം നൽകിയാൽ നിയമത്തിന്റെ നടത്തിപ്പ് കൂടുതൽ സുഗമമാകുമെന്ന് നിരവധി കുടിയാലോചനായോഗങ്ങളിലും മറ്റും അഭിപ്രായം ഉയർന്നിരുന്നു. സ്കൂൾ, കോളേജ് പരിസരങ്ങളിൽ നിന്ന് ഉണ്ടാകുന്ന കേസുകൾ രജിസ്റ്റർ ചെയ്യാൻ എക്സൈസ് വകുപ്പിന് കൂടി അധികാരം ലഭിക്കുന്ന പക്ഷം പ്രായപൂർത്തിയാകാത്തവർക്ക് ഇടയിലെ മദ്യം, മയക്കുമരുന്നിന്, പുക്യില ഉപയോഗത്തിന്റെ വ്യാപനവും വിതരണവും കാര്യക്ഷമമായി നിയന്ത്രിക്കാൻ കഴിയുമെന്ന് എക്സൈസ് വകുപ്പ് ചൂണ്ടിക്കാട്ടിയിരുന്നു. ഇക്കാര്യം ആവശ്യപ്പെട്ട് 2018 ഫെബ്രുവരിയിൽ വകുപ്പ് സർക്കാരിന് കത്ത് നൽകുകയും ചെയ്തു. നിലവിൽ, കൂടു

തൽ അളവിൽ ലഹരിമരുന്നു പിടിച്ചെടുത്താൽ മാത്രമേ എക്സൈസ് വകുപ്പിന് കേസെടുക്കാൻ കഴിയുകയുള്ളൂ. കുട്ടികളെ ലഹരിയുടെ ഭയാനകതയിൽ നിന്ന് രക്ഷിക്കുന്നതിന് ബാലനീതി നിയമപ്രകാരമുള്ള അധികാരം പൊലീസിന് പുറമെ എക്സൈസിനു കൂടി നൽകണമെന്ന് വിലയിരുത്തിയതിന്റെ അടിസ്ഥാനത്തിലാണ് കമ്മീഷൻ ഉത്തരവ് പുറപ്പെടുവിച്ചത്.

പബ്ലിക് റിലേഷൻസ് ഓഫീസർ

പബ്ലിക് റിലേഷൻസ് ഓഫീസർ